



JIHĀT-UL-ISLĀM
Vol: 16, Issue: 02, January – Jun 2023

OPEN ACCESS
JIHĀT-UL-ISLĀM
pISSN: 1998-4472
eISSN: 2521-425X
www.jihat-ul-islam.com.pk

امامت کے متعلق سنی و شیعہ مفسرین کے افکار کا تجزیاتی مطالعہ

An Analytical study of the Thoughts of Sunni and Shia commentators of Imamate

Ehtasham ul Haq*

PhD, Scholar Dept. of Quran & Tafseer AIOU Islamabad

Prof Dr, Mohyuddin Hashmi**

Dean Faculty of Arabic and Islamic Study AIOU Islamabad

Abstract

A common problem in theological debates is Imamate, on the basis of which there is a great difference between the Sunnis and the Shiites. It cannot be complete without the commentators believing in it. Among the Shiites, it is the most common after Prophethood. Imamate has this belief, which is what separates the Shiites from the rest of the Islamic religions. It is considered to be their basis and foundation, just like the belief of monotheism and prophethood, which are obligatory on the common Muslims among the Sunnis, while the Shiites the issue of determining the Imamate is obligatory on Allah Almighty. The Imamate of the Sunnah is not cancelled, but according to the Shariah, Muslims entrust it to a good and righteous person, while among the Shiites, the Imamate is prescribed

Keywords Imamate, theological debates, Islamic perspective

تمہید

کلامی مباحث میں ایک اہم مسئلہ ”امامت“ بھی ہے، جس کی بنیاد پر اہل سنت اور اہل تشیع کے مابین اختلاف پایا جاتا ہے۔ شیعہ مفسرین کے ہاں اس عقیدے پر ایمان لائے بغیر ایمان مکمل نہیں ہوتا۔ اہل تشیع کے ہاں نبوت کے بعد سب سے زیادہ اہمیت عقیدہ امامت کو حاصل ہے۔ یہی وہ عقیدہ ہے جو اہل تشیع کو باقی مذاہب اسلامیہ سے جدا کرتا ہے۔ ان کے ہاں اس عقیدے کو ہی اساس اور بنیاد سمجھا جاتا ہے، جس طرح عقیدہ توحید اور رسالت کو¹



امامت کا لغوی مفہوم

لفظ امام مفرد ہے اور اس کی جمع ائمہ آتی ہے۔ امام اور امام کا مادہ ایک ہی ہے۔ جس کا مطلب ہے "آگے کی جانب چلنے والا"۔ وہ شخص جو آگے ہو اور کچھ لوگ اس کے پیچھے۔ ابن منظور افریقی لکھتے ہیں: **وَأَمَّ الْقَوْمَ وَأَمَّ بِهِمْ: تَقْدِمُهُمْ، وَهِيَ الْإِمَامَةُ (2)۔** (اللہ تعالیٰ نے فرمایا: میں تم کو لوگوں کا امام اور پیشوا بنانے والا ہوں) امام اور امامت، پیشوا اور پیشوائی کے لیے استعمال ہونے والے الفاظ ہیں۔ "امامت" قوم کی قیادت و سیادت کو کہا جاتا ہے۔ اہل تشیع کے ہاں یہ منصب نبوت کے بعد بڑا منصب تصور کیا جاتا ہے، جس پر اللہ تعالیٰ اپنے منتخب بندوں کو فائز کرتا ہے۔ لفظ "امام" مصدر ہے، اس فرد کو کہا جاتا ہے، جس کی اقتداء اور پیروی کی جائے۔ اسی وجہ سے نماز پڑھانے والے کو بھی امام کہا گیا ہے۔ ارشاد باری تعالیٰ ہے: ﴿قَالَ إِنِّي جَاعِلُكَ لِلنَّاسِ إِمَامًا﴾ (3)۔ (فرمایا کہ میں تمہیں لوگوں کا امام بنادوں گا)۔

راغب اصفہائی نے لکھا ہے:

الامام هو الموثم به انسانا كان يقتدي بقوله وفعله (4)۔

(امام وہ جس کی کوئی پیروی کرے، پیروی گفتار کی ہو یا کردار کی)۔

قرآن مجید میں لفظ امام کا استعمال 12 مرتبہ آیا ہے۔ اہل تشیع کے ہاں امامت کے اثبات میں حسب ذیل آیت پیش کی جاتی ہے۔ ارشاد خداوندی ہے:

﴿يَوْمَ نَدْعُو كُلَّ أُنَاسٍ بِإِمَامِهِمْ﴾ (5)۔

(جس دن ہم ہر جماعت کو اس کے پیشوا سمیت بلائیں گے)۔

امامت کا اصطلاحی مفہوم

اصطلاح میں "امام" اس فرد کو کہا جاتا ہے جو دینی اور دنیاوی امور میں مسلمانوں کا رہبر ہو۔ امام پیغمبر کا جانشین ہوتا ہے۔ امامت سے مراد وہ سرداری ہے، جو دینی اور دنیاوی امور میں کسی شخص کو حاصل ہوتی ہے۔ امامت کے اعلیٰ مرتبے پر انبیاء فائز ہوتے ہیں، پھر خلفاء راشدین، پھر علماء، اور عادل جموں کا نمبر آتا ہے اور ان کا جن کی پیروی خدا نے لازم کر دی ہے (6)۔

امامت کے متعلق اہل تشیع کا نکتہ نظر

شیعہ امامیہ کے عقیدے کے مطابق امام کا تعین بھی خدا ہی کرتا ہے۔ لوگوں سے اس کی شناسائی کرائی جاتی ہے اور جب تک دنیا باقی ہے، اس کا باقی رہنا بھی واجب ہے۔ اہل تشیع کے ہاں امامت ایک خالص منصب ہے جسے اللہ تعالیٰ اپنے مخصوص بندوں کو عطا کرتا ہے۔ اصل الشیعہ و اصولیہ میں شیخ محمد الحسن کاشف الغطاء لکھتے ہیں: امام ایک خدائی منصب ہے، ائمہ کو اللہ تعالیٰ انبیاء کی طرح منتخب کرتا ہے اللہ تعالیٰ انبیاء کو حکم دیتا ہے کہ وہ اپنے پیروکاروں کو ائمہ کی اتباع کا حکم دیں۔ امت کے

افراد اپنی جانب سے امام کو چن نہیں سکتے کیونکہ آپ کا رب جو چاہتا ہے پیدا کرتا ہے اور جسے چاہتا ہے منتخب کرتا ہے۔ البتہ امام اور نبی میں فرق ہے، کہ نبی پر وحی آتی ہے اور امام نبی سے احکامات الہیہ لیکر تبلیغ کرتا ہے۔ پس نبی اللہ تعالیٰ کا مبلغ اور امام نبی کا مبلغ ہوتا ہے۔ یہی شیعہ امامیہ کا عقیدہ ہے) (7)

1۔ امامت کا منصب الہی ہونا

اہل تشیع کے ہاں امت کی راہنمائی کے لیے اللہ تعالیٰ پر واجب ہے کہ وہ امام کا تعین کرے۔ اللہ تعالیٰ نے قیامت تک بارہ امام متعین کیے ہیں۔ جن میں گیارہ کا انتقال ہو چکا ہے۔ پہلے امام حضرت علی تھے اور آخری امام غائب ہیں جنہیں امام منتظر اور امام مہدی قرار دیے گئے ہیں۔ جو اہل تشیع کے عقیدے کے مطابق "سرمن رای" میں موجود ہیں۔ مرتبہ امامت ان کے ہاں نبوت و رسالت کے برابر ہے۔ تاہم فرق یہ ہے کہ نبی پر وحی آتی ہے اور امام نبی سے وحی یا شریعت لے کر لوگوں پر نافذ کرتا ہے۔ معروف شیعہ عالم محمد حسین آل کاشف الغطاء عقیدہ امامت کے متعلق لکھتے ہیں:

"امامیہ فرقے کے نزدیک امامت وہ الہی منصب ہے جو نبوت کی طرح پروردگار عالم کی جانب سے ہدایت خلق کے لیے عطا ہوتا ہے، ان کا یہ عقیدہ ہے کہ اللہ تعالیٰ نے اپنے پیغمبر کو حکم دیا تھا کہ وہ علی بن ابی طالب کو اپنا جانشین مقرر کرے تاکہ ختم نبوت کے بعد کار تبلیغ جاری رہے" (8)۔

2۔ امام کا معصوم عن الخطاء ہونا

امامت کی شرائط میں سے ہے کہ امام گناہ سے پاک ہو، وہ کسی قسم کے چھوٹے بڑے گناہ کا مرتکب نہ ہو۔ کیونکہ وہ زمیں پر اللہ تعالیٰ کے نبی کا جانشین، احکام شرعی، معارف دین کی تفسیر اور امت کے لیے ایک مرجع کی حیثیت رکھتا ہے اس وجہ سے ضروری ہے کہ وہ ہر قسم کے گناہ سے مبرا ہو تاکہ لوگ اسکی بات پر اعتماد کر سکیں۔ اگر امام گناہوں سے پاک نہ ہو، تو لوگوں کے درمیان سے اسکا اعتماد اٹھ جائے گا۔ اصول الشریعہ فی عقائد الشیعہ میں محمد حسین نجفی لکھتے ہیں:

امامت ریاست عامہ ہے، امام کے لیے علم، الشج، احرص علی العمل، اورع، اتقی، معصوم سہوم ونسیان سے، بلکہ تمام خلقی اور خلقی عیوب سے محفوظ اور منصوص من اللہ والرسول غرضیکہ تمام صفات جلیلہ میں افضل اور اکمل ہونا شرط ہے (9)۔

امام، پیغمبر کی طرح، تمام برائیوں اور بے حیائیوں سے پاک ہونا چاہیے، خواہ ظاہر ہو یا پوشیدہ، بچپن سے موت تک، دانستہ یا نادانستہ۔ عصمت ائمہ کو بیان کرتے ہوئے بابویہ قلمی لکھتے ہیں:

"جس طرح عصمت انبیاء کے متعلق براہین موجود ہیں یعنی حرف بحرف ائمہ معصومین کی عصمت کے متعلق جاری و ساری ہو سکتے ہیں لہذا ان کی عصمت کے بارے میں علیحدہ دلائل قائم کرنے کی ضرورت نہیں" (10)

اہل تشیع نے ائمہ کی عصمت پر قرآن مجید سے بھی استدلال کیا ہے۔ ارشاد خداوندی ہے:

﴿وَإِذْ ابْتَلَىٰ إِبْرَاهِيمَ رَبُّهُ بِكَلِمَاتٍ فَأَتَمَّهُنَّ قَالَ إِنِّي جَاعِلُكَ لِلنَّاسِ إِمَامًا قَالَ وَمِنْ ذُرِّيَّتِي قَالَ لَا يَنَالُ عَهْدِي الظَّالِمِينَ﴾⁽¹¹⁾۔

(جب اللہ تعالیٰ نے ابراہیمؑ کو مختلف چیزوں سے آزمایا اور وہ آزمائش میں سرخرو ہو کر نکلے تو اللہ تعالیٰ نے فرمایا: میں نے تمہیں لوگوں کا امام بنایا ہے۔ عرض کیا کہ میری نسل میں سے امام بنائیں، اللہ تعالیٰ نے فرمایا: یہ منصب ہر گز ظالموں کو حاصل نہیں ہو سکتا)۔

اس آیت کے ضمن میں حسین طباطبائی لکھتے ہیں: ”اس آیت میں لفظ ظلم مطلق استعمال ہوا ہے۔ پس کوئی شرک، معصیت جو بھی کسی فرد سے صادر ہو، چاہے اس کے بعد وہ توبہ بھی کر لے، اس ظلم میں داخل ہے اور ایسے جرم کے صدور کے بعد منصب امامت نہیں مل سکتا“⁽¹²⁾۔

مفسر طباطبائی نے عقلی طور پر عصمت کی چار قسمیں ذکر کی ہیں۔

- 1- کبھی ظلم نہیں کیا
- 2- ساری عمر ظلم کیا
- 3- اول عمر میں ظلم کا صدور ہو، نہ کہ آخر میں
- 4- صرف آخر عمر میں ظلم کا صدور ہو۔

”حضرت ابراہیم علیہ السلام اپنے مقام، مرتبے اور دین کے لیے دی جانے والی قربانیوں کے باعث پہلی قسم میں داخل ہیں۔ اگر کسی شخص نے ساری عمر ظلم کیا تو وہ امامت کا مستحق نہیں ہوگا“⁽¹³⁾۔

اہل تشیع کا ایک فرقہ زیدیہ ہے، جو امام کو معصوم عن الخطا بھی نہیں مانتے اور منصوص من اللہ بھی تسلیم نہیں کرتے۔ ان کے حوالے سے امامیہ شیعہوں کا نقطہ نظریہ کہ ایسے بہت سارے فرقے اہل تشیع کے نام سے صرف موسوم ہیں، ورنہ حقیقت میں ان کا اہل تشیع سے کوئی تعلق نہیں۔ لیکن موجودہ دور میں شیعہ کا نام امامیہ فرقے سے مختص ہے، جو اہل سنت کے بعد عالم اسلام کا سب سے بڑا فقہی مکتب ہے، جسے فقہ جعفریہ کہا جاتا ہے¹⁴۔

اس آیت سے بعض شیعہ نے استدلال کرتے ہوئے لکھا ہے کہ ابراہیم کو نبوت مل چکی تھی۔ پھر اللہ تعالیٰ نے ان سے امامت کا وعدہ کیا ہے۔ ابراہیم نے جب اولاد کے لیے امامت کا مطالبہ کیا تو اللہ تعالیٰ نے فرمایا یہ غیر ظالم کو ملے گا۔ غیر ظالم شیعہ کے ہاں وہ ہوتا ہے، جس نے کبھی گناہ نہ کیا ہو۔ اسی کو معصوم کہا جاتا ہے۔ شیعہ کے ہاں اس آیت سے خلفائے ثلاثہ کی خلافت کا ابطال ہوتا ہے کہ وہ پہلے ظالم تھے۔ قبل از اسلام بت پرستی کی تھی۔ اس وجہ سے وہ امامت کے حقدار نہیں۔

3۔ امامت اصول دین میں سے ہے

شیعہ کے ہاں امامت پر یقین رکھنا اصول دین میں سے ہے، اگر کوئی شخص اس پر ایمان نہیں رکھتا ہو گا تو اس کا دین معتبر نہیں سمجھا جائے گا۔ انسان ان تمام تکوینی اور تشریعی وسائل کے باوجود غلطی کھا جائے اس لیے ان تمام راستوں سے بچنے کے لیے امام معصوم کا وجود ضروری ہے۔ علامہ رضا المظفر لکھتے ہیں: "ہمارا عقیدہ ہے کہ امامت اصول دین میں سے ایک اصل ہے اور اس کو مانے بغیر مسلمان کا ایمان پورا نہیں ہوتا اور اسکے بارے میں باپ داداؤں، رشتہ داروں، مربیوں کی تقلید جائز نہیں چاہے وہ کتنا ہی بلند مقام اور مرتبہ رکھتے ہوں" (15)۔

امامت وہ امتیازی مسئلہ ہے، جس کی بناء پر شیعہ فرقہ دیگر فرقوں سے جدا نظر آتا ہے۔ یہ وہ اساسی فرق ہے جو اس مکتب کو دیگر مکاتب سے علیحدہ کرتا ہے۔ اس کے علاوہ جو اختلافات ہیں ان کی حیثیت اصولی نہیں، فروعی ہے۔ حضور ﷺ کو معلوم تھا کہ یہ عہدہ لوگوں کو کھٹے گا۔ اکثر اسے بھائی کی چاہت اور داماد نوازی پر محمول کریں گے۔ یہ کھلی حقیقت ہے کہ اس زمانے سے لے کر آج تک مسلمان رسول اللہ ﷺ کی واقعی بے لوثی اور حقیقی عصمت کے معاملے میں متحد الایمان نظر نہیں آتے لیکن قدرت نے اس کی بھی پرواہ نہیں کی بلکہ صاف لفظوں میں فرمایا: 16:

﴿يَا أَيُّهَا الرُّسُولُ بَلِّغْ مَا أُنْزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَغْتَ رِسَالَتَهُ﴾ 17

اے رسول تمہیں جو حکم دیا گیا ہے، اس کا فوراً اعلان کر دو، اگر کام کی انجام دہی میں ذرہ سا ہل برتا تو سمجھیں آپ نے کار رسالت انجام ہی نہیں دیا۔

یہ آیت اہل تشیع کے ہاں غدیر خم پر نازل ہوئی، جہاں اللہ کے رسول نے حضرت علی کی ولایت کا اعلان کیا۔ غدیر خم پر عبدالحسین امینی نے "الغدیر" انسائیکلو پیڈیا کی تصنیف کی ہے، جو 13 مجلدات پر مشتمل ہے۔ اس آیت سے اہل تشیع کے مجتہدین استدلال کرتے ہیں کہ اللہ کے رسول نے حضرت علی کی امامت کا اعلان کیا۔ پھر اللہ کے رسول کی وفات ہو گئی۔ ختم المرسلین کی آنکھ بند ہوتے ہی بعض دیدہ دلیر مسلمان بھی اس پر پردے ڈالنے لگے۔ نص صریح کی تاویل کی گئی اور اپنے اجتہاد سے احکام میں تغیر و تبدل کرنے لگے۔ نتیجہ جو ہوا، ظاہر ہے۔ بہر حال، حضرت علی کا گروہ جو بڑے اصحاب پر مشتمل تھا، اس خود ساختہ روش سے علیحدہ رہا۔ ان کی جماعت کے ہر فرد نے بیعت کا انکار کیا۔ امیر المومنین علی بھی مصالح دنیاوی کے پیش نظر ایک عرصہ تک خاموش رہے۔ مگر جب امیر معاویہ نے اسلامی حکومت اور اقتدار کو زیر نگین کرنا چاہا تو اس ضمن میں مختلف تخریبی کاروائیاں شروع کر دیں تو علی علیہ السلام معارض ہو گئے۔ کیونکہ معاویہ جیسے شخص کی موافقت اور اس کے غلط طرز حکمرانی کو طرح دینا اسلامی مفاد کے لیے زہر ہلاہل تھا اور دین الہی کی حفاظت علی کا سب سے بڑا فرض 18۔

اہل تشیع کے ہاں عقیدہ امامت کو اہمیت حاصل ہے۔ ان کے ہاں امام کا تقرر عوامی ہدایت کے لیے ضروری ہے۔ وہ اس کے قائل ہیں کہ ہر دور میں کسی ناکسی امام کا ہونا ناگزیر ہے، جس سے عوام کو راہنمائی اور ہدایت ملتی رہی۔ شیعہ مکتبہ فکر میں امامت کی ابتداء حضرت علی رضی اللہ عنہ سے ہوتی ہے۔

جن کے متعلق اللہ کے نبی کا ارشاد ہے :

اللهم عاد من عاداه، ووال من والاه¹⁹

اے اللہ تو دشمنی کر اس سے جو علی سے دشمنی کرے اور جو اسے دوست رکھتا ہے، آپ بھی اسے دوست بنا۔

علامہ جعفر سبحانی کے بقول بھی عقیدہ امامت اہل تشیع کے مرکزی عقائد میں سے ہے۔ لکھتے ہیں :

"جو لوگ پیغمبر اکرم کی رحلت کے بعد اسلامی معاشرے کی رہبری اور قیادت کو حضرت علی اور ان کی معصوم اولاد کا حق جانتے ہیں، صحابہ کی وہ جماعت جنہوں نے حضور ﷺ کی زبان سے حضرت علی کی خلافت کی بات سنی تھی، آپ کی وفات کے بعد اس اصل پر باقی رہے، تاریخ میں شیعیان علی کہلاتے ہیں۔ حقیقت میں شیعہ کی تاریخ اسلام کی تاریخ ہے اور اسلام سے الگ اس کا کوئی ماضی نہیں" ²⁰

اہل تشیع کے ہاں امام کا معصوم عن الخطا ہونا ضروری ہے۔ آیت اللہ ناصر مکارم شیرازی امام کے معصوم ہونے اور امام کے تقرر کے متعلق لکھتے ہیں :

"دوسرا گروہ کہتا ہے کہ رسول اللہ ﷺ کے جانشین کے لیے ضروری ہے کہ وہ معصوم عن الخطا ہو۔ نیز وہ ایسا غیر معمولی علم رکھتا ہو، جو مشکل میں راہنمائی کر سکے۔ اسلام کے آفاقی اصولوں کا پاسبان ہو۔ اس گروہ کا کہنا ہے کہ خدا کی طرف سے ایسے لوگوں کا انتخاب صرف رسول اللہ ﷺ کر سکتے ہیں۔ اسی لیے انھوں نے حضرت علی کو جانشین بنایا تھا"۔ ²¹

4۔ امام کا تعین صرف خدا کرتا ہے

اہل تشیع کے ہاں امامت کو وہی منصب سمجھا جاتا ہے۔ شیخ کاشف الغطاء کے مطابق امامت منصب الہی ہے، جس طرح نبوت منصب الہی اور عطا الہی سے ملتی ہے۔ جیسا کہ فرمان خداوندی ہے :

﴿وَرَبُّكَ يَخْلُقُ مَا يَشَاءُ وَيَخْتَارُ مَا كَانَ لَهُمُ الْخِيَرَةُ سُبْحَنَ اللَّهِ وَتَعَالَى عَمَّا يُشْرِكُونَ﴾ ²²

"آپ کا پروردگار جسے چاہتا ہے، خلق کرتا ہے اور منتخب کرتا ہے۔ انھیں انتخاب کا کوئی حق نہیں ہے"

جس طرح اللہ تعالیٰ بندوں میں جسے چاہتا ہے، نبی اور رسول بناتا ہے، اسی طرح امامت کے معاملے میں بھی کسی کو کوئی اختیار نہیں۔ خود اللہ تعالیٰ نبی کو حکم دیتا ہے کہ فلاں شخص کو منتخب کریں اور امامت کا اعلان کریں۔ نبی اور امام میں فرق صرف یہ ہے کہ نبی پر وحی نازل ہوتی ہے اور امام خصوصی توفیق کے ساتھ رسول سے احکام حاصل کرتا ہے۔ پس رسول کا پیغام رساں اور امام رسول کا پیغمبر ہے۔ ²³

5۔ امام کی رائے سے اختلاف حرام ہے

اہل تشیع کے ہاں امامت کا منصب خدائی ہے، پس یہ منصب امت کے اہل افراد کے سپرد کیا جاتا ہے، امت کے لوگوں پر امام کی اتباع فرض اور ضروری ہوتی ہے۔ کسی فرد کو یہ حق حاصل نہیں ہوگا کہ امام کا تعین کرے یا منصوص امام کے حکم سے انحراف کریں۔ شیخ محمد رضا المظفر اس کے متعلق لکھتے ہیں:

لوگوں کو یہ اختیار نہیں ہے کہ خدا کس کو عام لوگوں کے لیے رہنما مقرر کرتا ہے، اور انہیں یہ حق حاصل نہیں ہے کہ وہ اسے مقرر کریں، نامزد کریں یا منتخب کریں، کیونکہ وہ شخص جو اپنے مقدس نفس کی طرف سے اس کو برداشت کرنے کی آمادگی رکھتا ہے۔ امامت اور تمام بنی نوع انسان کی رہنمائی کے بوجھ کو خدا کی تعریف کے علاوہ معلوم نہیں ہونا چاہئے اور وہ صرف اس کے تقرر سے مقرر کیا جاتا ہے (24)۔

آئمہ کے انتخاب کا طریقہ (اثنا عشریہ و امامیہ)

اہل تشیع کے ہاں امام کے انتخاب کا طریقہ یہ ہے ہر پہلے والا امام اپنے بعد امام کو نامزد کر کے دنیا سے جاتا ہے۔ جب تک بعد والے امام کا انتخاب نہ کر دیا جائے، اس وقت تک پہلے امام پر موت واقع نہیں ہوتی۔ مفسر عیاشی نے اس کی وضاحت کرتے ہوئے لکھا:

هكذا روت الشيعة في كتبها نصوصا عن الرسول صلى الله عليه وسلم ينص فيها

علي امامة كل امام (25)۔

اسی طرح شیعوں نے اپنی کتابوں میں رسول اللہ صلی اللہ علیہ وسلم سے نقل کیا ہے، جس میں آپ نے

ہر امام کی امامت کا حکم دیا ہے

اہل تشیع کے ہاں آئمہ کے اوصاف

اہل تشیع کے ہاں جن بارہ آئمہ کو منصب امامت تفویض کیا جاتا ہے، وہ عام انسان کے مقابلے میں عالی صفات سے متصف ہوتے ہیں۔ چند اہم صفات درج ذیل ہیں۔

1. امام کی عصمت

2. علم لدنی / علم الغیب

3. معجزات الائمة

امامت مثل نبوت کے ہے۔ بشریت کی ہدایت کے لیے ہر زمانہ میں امام ہادی کا ہونا ضروری ہے تاکہ وہ زمین میں عدل قائم کرے۔ دشمنی اور ظلم کا خاتمہ کرے۔ ارشادات خداوندی کو اللہ تعالیٰ کی زمین میں نافذ کرے۔

قرآن مجید کی آیت کے مطابق

﴿إِنَّا أَرْسَلْنَاكَ بِالْحَقِّ بَشِيرًا وَنَذِيرًا وَإِنْ مِنْ أُمَّةٍ إِلَّا خَلَا فِيهَا نَذِيرٌ﴾ (26)

(ہم نے ہی آپ کو حق دے کر خوشخبری سنانے والا اور ڈر سنانے والا بنا کر بھیجا ہے اور کوئی امت ایسی نہیں ہوئی جس میں کوئی ڈر سنانے والا نہ گزرا ہو)۔

بقول شیعہ زمین کبھی امام سے خالی نہیں ہوتی۔ زمین میں ایک حجت اور ڈرانے والا ہمیشہ موجود ہوتا ہے اور وہ امام زمانہ ہے (27)۔ مولانا افتخار نجفی کے مطابق اثنا عشریہ امام حسین کی اولاد سے ہی نو شخصیات کے منصوص من اللہ ہونے کا اعتقاد رکھتے ہیں۔ جبکہ زیدی شیعہ امام حسین کے بعد کسی کے منصوص من اللہ ہونے کا اعتقاد نہیں رکھتے۔ البتہ حضور ﷺ کے ساتھ حضرت فاطمہ، حضرت حسن اور حسین کو معصوم مانتے ہیں²⁸۔

عبداللہ شبر شیعہ نے امام کے منصوص ہونے کا ذکر اس طرح کیا:

"والذی علیہ الفرقة المحقة والطائفة الحقة انه يجب علی الله تعالى نصب

الامام فی کل زمان"²⁹

"اس ذات کی قسم جس پر تصدیق شدہ فرقہ اور سچا فرقہ ہے، یہ خدا پر واجب ہے کہ وہ ہر وقت امام کو

مقرر کرے۔"

مزید لکھتے ہیں کہ جس طرح مخلوق نبی کو تعین نہیں کر سکتی، اسی طرح امام کا تعین بھی نہیں کر سکتی۔ ان کے ہاں امامت جس طرح عطائی منصب ہے۔ اور اللہ تعالیٰ کی طرف سے دینے سے ملتا ہے۔ اسی طرح امامت بھی منصوص منصب ہے۔ پس امام کے تقرر میں عامۃ الناس کو کوئی اختیار نہ ہوگا۔

6- تفسیر قرآن صرف ائمہ کا حق ہے

ائمہ کے کلام کی عصمت اور مرتبہ رسول اللہ ﷺ کے کلام کے ہے۔ ان کو تشریح کا حق انہی کو شریعت اسلامیہ میں دیا گیا ہے۔ شیخ محمد رضا المظفر لکھتے ہیں:

بل يعتقدون ان امرهم امر الله تعالى ونهيمهم نهيه وطاعتهم طاعته ومعصيتهم معصيته ووليمهم وليه وعدوهم عدوه ولا يجوز الرد عليهم والرد عليهم كالرد علي الرسول والرد علي الرسول كالرد علي الله تعالى (30)۔

(بلکہ وہ یہ عقیدہ رکھتے ہیں کہ ان کا حکم اللہ کا حکم ہوتا ہے، ان کی نہی اللہ تعالیٰ کی نہی ہوتی ہے، ان کی اطاعت اللہ تعالیٰ کی اطاعت اور ان کی معصیت اللہ کی معصیت ہوتی ہے، ان کے دوست اللہ کے دوست اور ان کے دشمن اللہ کے دشمن ہوتے ہیں، ان پر رد کرنا جائز نہیں، ان کے حکم کو ٹھکرانا رسول کے حکم کو ٹھکرانا ہوتا ہے اور رسول کے حکم کو ٹھکرانا اللہ کے حکم کو ٹھکرانا ہوتا ہے)۔

علامہ ثمنی لکھتے ہیں:

ان تعلیم الائمة كتعليم القرآن ، لا تخص جيلا خاصا ، انما هي تعليم للجميع في كل عصر ومصر والي يوم القيامة يجب تنفيذها واتباعها (31)۔
(ائمہ کی تعلیمات قرآن مجید کی تعلیمات کی طرح ہیں، جس میں کسی قبیلے کو خاص نہیں کیا جاتا، یہ تعلیم ہر زمانے اور علاقے کے افراد کے لیے قیامت تک سب کے لیے یکساں ہے، پس اس کو لاگو کرنا اور اس کی پیروی کرنا واجب ہے)۔

ائمہ اہل بیت کی شان اور ان کے تفسیر قرآن کے اختیارات کو بیان کرتے ہوئے مفسر عیاشی ابو عبد اللہ علیہ السلام سے روایت نقل کرتے ہیں: ﴿ اِهْدِنَا الصِّرَاطَ الْمُسْتَقِيمَ ﴾ (32) اس آیت سے مراد حضرت امیر المومنین علی ابن ابی طالبؑ ہیں (33)۔
سورۃ الکھف میں ہے:

﴿فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا﴾ (34)۔
(اسے چاہیے کہ نیک اعمال کرے اور اپنے پروردگار کی عبادت میں کسی کو شریک نہ کرے)۔
مفسر عیاشی اس آیت کے متعلق لکھتے ہیں:

ابو عبد اللہ علیہ السلام سے پوچھا گیا: تو آپ نے فرمایا: عمل صالح سے مراد ائمہ کی معرفت ہے (35) اور لایشرک الخ سے مراد حضرت علی علیہ السلام کی خلافت کو تسلیم کرنا اور ان کی خلافت میں کسی اور کو شریک نہ ٹھہرانا ہے (36)۔

شیعہ عالم احمد حسین یعقوب لکھتے ہیں: کل الذین وقفوا مع علی و والوہ ، فہم صحابۃ عدول (37) وہ تمام لوگ جو علی اور ان کے خاندان کے ساتھ کھڑے تھے صرف ساتھی ہیں۔ اسی لیے معروف شیعہ محدث جعفر سبحانی کے مطابق وہ صحابہ جو حضرت علی کے ساتھ رہے، ان کی تعداد اڑھائی سو ہے۔

بارہ ائمہ کے متعلق اہل تشیع کا عقیدہ

اہل تشیع کے ہاں بارہ اماموں کا تصور موجودہ زمانے کا نہیں بلکہ حضور ﷺ کے زمانے سے ہے، جس میں آپ نے فرمایا تھا کہ میرے بعد میرے جانشین بارہ ہوں گے۔ دین اس وقت تک برحق رہے گا، جب تک میرے بارے ناہین رہیں گے۔ اس حوالے سے اہل تشیع اور اہل سنت کی حدیث کی کتاب بخاری سے نقل کرتے ہیں:

جَابِرُ بْنُ سَمْرَةَ: سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: يَكُونُ اثْنَا عَشَرَ أَمِيرًا فَقَالَ كَلِمَةً لَمْ أَسْمَعْهَا فَقَالَ أَبِي: إِنَّهُ قَالَ: كُلُّهُمْ مِنْ قُرَيْشٍ (38)

جابر بن سمرہ بیان کرتے ہیں کہ میں نے پیغمبر خدا کو ارشاد فرماتے ہوئے سنا کہ میرے بعد بارہ حاکم ہوں گے۔ اس کے بعد آپ نے کوئی فقرہ کہا، جس کو میں نہ سن سکا۔ تو میں نے باپ سے دریافت کیا تو انھوں نے بتایا کہ سب کے سب قریش سے ہوں گے۔

اہل سنت کے معروف مفسر علامہ شبیر احمد عثمانیؒ سورۃ المائدہ کی آیت بارہ کے ذیل میں لکھتے ہیں:

﴿لَقَدْ أَخَذَ اللَّهُ مِيثَاقَ بَنِي إِسْرَءِيلَ وَبَعَثْنَا مِنْهُمُ اثْنَيْ عَشَرَ نَقِيبًا﴾³⁹

اور ہم بلاشبہ اللہ تعالیٰ نے بنی اسرائیل سے وعدہ لیا اور ان میں بارہ نقیب مبعوث کیے۔

علامہ عثمانی لکھتے ہیں: جابر بن سمرہ کی روایت میں اس امت کے بارہ خلفاء کی پیش گوئی فرمائی ہے۔ ان کا عدد بھی نقبائے بنی اسرائیل کے عدد کے موافق ہے۔ مفسرین نے تورات سے نقل کیا ہے کہ حضرت اسماعیل سے اللہ تعالیٰ نے فرمایا: میں تیری زریعت سے بارہ سردار پیدا کروں گا۔ جن کا ذکر جابر کی روایت میں گزر چکا ہے⁴⁰۔

بارہ ائمہ اقوال کے اقوال بھی ان کے ہاں شریعت کے مستقل منابع اور مصداق ہیں۔ معروف شیعہ عالم رضا المظفر لکھتے ہیں:

"شیعہ کے ہاں ائمہ معصومین کے اقوال حضرت محمد ﷺ کے اقوال کی طرح واجب الاتباع ہیں۔ اس

لیے فقہائے امامیہ نے سنت کی اصطلاح میں توسع سے کام لیتے ہوئے ائمہ کے اقوال کو بھی سنت میں

شمار کیا ہے۔"⁴¹

معروف شیعہ عالم حیدر حب اللہ لکھتے ہیں: "علم حدیث اور علم درایت اور علوم دینیہ میں لفظ سنت سے مراد آپ ﷺ،

معصوم یا قول، فعل اور تقریر ہے۔"⁴²

امام مہدی کے متعلق اہل تشیع کا نکتہ نظر

اہل تشیع کے ہاں بارہواں امام محمد المہدی ہے، جن کی ولادت 255ھ میں ہوئی، تاہم وہ کچھ وجوہات کی بناء پر پردہ خفائیں چلے گئے۔ علامہ جعفر سبحانی نے اس پر اپنے نقطہ نظر کا اظہار کرتے ہوئے لکھا: "چونکہ شیعہ معتقد ہیں کہ امام مہدی 255ھ میں پیدا ہوئے اور اس وقت تک زندہ ہیں۔ مزید لکھا ہے کہ امام زمان بھی حضرت موسیٰ کے ساتھ حضرت خضر کی طرح ہیں، انھیں بھی کوئی نہیں پہچانتا لیکن پھر بھی وہ امت کے لیے فائدہ مند ہیں۔ اس صورت میں امام کی غیبت امت سے دوری کے معنی میں نہیں ہے۔ بلکہ روایات میں ذکر ہے کہ وہ ابر کے پیچھے پنہاں آفتاب کی طرح ہیں، جو دکھائی نہیں دیتے لیکن گرمی پہنچاتے ہیں۔"⁴³

امامت کے متعلق اہل سنت مفسرین کا نکتہ نظر

اہل سنت کے ہاں اہل تشیع کا امام کے متعلق منصوص من اللہ کا دعویٰ شرک فی النسبوت ہے۔ اس بنیاد پر اہل سنت اور اہل تشیع کے مابین شروع سے ہی امامت کا مسئلہ مختلف فیہ رہا ہے۔ اہل سنت کے ہاں امامت کو اصول دین کے بجائے فروعی مسئلہ سمجھا جاتا ہے۔ سنی علماء کے مطابق نبی کے بعد کسی کو منصوص نہیں مانا جاسکتا اور نہ ہی یہ دعویٰ کیا جاسکتا ہے کہ وہ کسی نبی کا

منصوص نمائندہ ہے۔ مولانا کاندھلویؒ نے بھی اہل سنت کے موقف کی تائید کی ہے۔ ان کے ہاں امام کے لیے معصوم ہونا ضروری نہیں، تقویٰ اور عدالت شرط ہے۔ یہ جاننا چاہیے کہ ظلم کے مقابلے میں عدالت اور تقویٰ ہے، نہ کہ عصمت۔ بمعنی عدم الخطائی الفہم۔ فرقہ امامیہ کا عصمت ائمہ پر استدلال کرنا درست نہیں⁴⁴۔

اہل سنت کے ہاں امام کا مفہوم

امام کے معنی میں اختلاف پایا جاتا ہے۔ کہ قیامت میں جس "امام" سے پکارا جائے گا، وہ کون ہے۔ طبری نے مجاہد سے نقل کیا: عن مجاهد (يَوْمَ نَدْعُوا كُلَّ أُنَاسٍ بِإِمَامِهِمْ) قال: نبیہم⁴⁵ مجاہد سے مروی ہے کہ: اس دن سب لوگوں کو ان کے اماموں کے ساتھ پکارا جائے گا۔ فرمایا: نبیوں کے ساتھ۔

علامہ عبدالمجید دریا آبادیؒ لکھتے ہیں:

"امام کی تشریح عام طور پر نامہ اعمال سے کی گئی ہے۔ قرآن مجید میں امام ایک اور جگہ لوح محفوظ میں آیا ہے۔"⁴⁶

عن ابن عباس، في قوله (يَوْمَ نَدْعُوا كُلَّ أُنَاسٍ بِإِمَامِهِمْ) قال: الإمام: ما عمل وأُملى، فكتب عليه، فمن بعث متقيا لله جعل كتابه بيمينه، فقرأه واستبشر، ولم يظلم فتيلًا وهو مثل قوله (وَأَنزَلْنَا لِيَامِّمٍ مُبِينٍ) والإمام: ما أُملى وعمل۔ قال الحسن: بكتابهم الذي فيه أعمالهم⁴⁷

ابن عباس رضی اللہ عنہما سے مروی ہے کہ ان کے اس قول (جس دن ہم ہر امت کو ان کے امام کے لیے بلائیں گے) میں فرمایا: امام: اس نے جو کچھ کیا اور حکم دیا تو اس پر لکھا گیا، پس جس کو بھیجا گیا اللہ سے ڈرنے کے لیے۔ اس نے اپنی کتاب کو اپنے دائیں ہاتھ سے بنایا، تو اس نے اسے پڑھا اور خوشی منائی، اور اس کسی پر زہ بھی ظلم نہیں کیا، اور یہ اس کے قول کی طرح ہے (اور وہ ایسے امام کے لیے ہیں جو امید نہیں رکھتا ہے) حسن نے کہا: ان کی کتاب کے ساتھ جس میں ان کے اعمال لکھے ہوئے ہیں۔

1۔ امام کا معصوم ہونا ضروری نہیں

اللہ تعالیٰ نے انسانیت کی ہدایت کے لیے رسول مبعوث فرمائے۔ آپ کی وفات کے بعد شریعت کے اجتماعی نفاذ کے لیے ضروری تھا کہ عامۃ المسلمین میں کسی اہل اور باصلاحیت فرد کو سربراہ مقرر کیا جائے۔ وہ اجتماعی طور پر احکام شرع کو نافذ کرے۔ اس فرد منتخب کو امیر المؤمنین کہا جاتا ہے۔ یہی امام بھی کہلاتا ہے۔ اس کے منصب اقتدار کو "امامت کبریٰ" اور خلافت سے تعبیر کیا جاتا ہے۔ امیر المؤمنین خلیفہ وقت، سب کے سامنے ظاہر اور صاحب اقتدار ہوتا ہے۔ اہل سنت والجماعت حضور ﷺ کے بعد امامت کا منصب اسی تصور کے بعد ماننے میں جسے خلافت سے تعبیر کیا جاتا ہے۔ اہل سنت کے ہاں امام سے مراد دینی اور دنیاوی امور میں راہنمائی کرنے والا صالح انسان ہے، جو فسق و فجور سے اجتناب کرنے والا ہو۔ اہل سنت

کے ہاں امام کا صالح ہونا ضروری ہے۔ فاسق کی امامت منعقد نہیں ہوگی۔ امام کے لیے صاحب قوت ہونا بھی ضروری ہے۔ ابن ابی حاتم نے مفسر قرطبی کا قول نقل کیا:

استدل جماعة من العلماء بهذه الآية على أن الإمام يكون من أهل العدل والإحسان والفضل مع القوة على القيام بذلك، وهو الذي أمر النبي صلى الله عليه وسلم ألا ينزعوا الأمر أهله على ما تقدم من القول فيه. فأما أهل الفسوق والجور والظلم فليسوا بأهل⁴⁸

مولانا دریا بادی لکھتے ہیں:

"رسول اللہ ﷺ کو خبر دی گئی کہ آپ کی نسل سے دو قسم کے لوگ ہوں گے، کچھ صالح اور مطیع اور کچھ ظالم اور نافرمان۔ صالحین کو امامت کی بشارت مل گئی اور ظالمین اس سے محروم رہیں گے۔ لفظ "عہدی" سے مراد منصب امامت و پیشوائی ہے۔ البتہ آیت میں ظلم سے مراد "کفر" ہے۔ ظالم سے کفر مراد لینے کی تفسیر مدارک نے بھی کی ہے" ⁴⁹۔

امامت علی کے متعلق اہل سنت کا موقف

اہل تشیع کے ہاں حضرت علی کی امامت پر جن روایات سے استدلال کیا جاتا ہے، وہ سند کے اعتبار سے صحیح بھی ہیں اور حسن کے درجے پر ہیں۔ وہ تمام احادیث جن میں ان کے فضائل بیان کیے گئے ہیں، ان کی وجہ سے وہ امامت بلا فصل کے بھی مستحق ہیں۔ لیکن اہل تشیع کا طریقہ استدلال سطحی مغالطے کے سواء کچھ نہیں۔ جہاں تک حضرت علی کے فضائل کا تعلق ہے، تو خارجی ان کے منکر ہیں۔ مگر اہل سنت کے ہاں ان کا انکار نہیں کیا جاتا۔ اس لیے فضائل علی کے ثبوت میں کوئی اختلاف کا سوال نہیں۔ البتہ اہل سنت کے ہاں خلافت علی اپنے مقررہ وقت پر ہے حضرت علی شروع سے اس ذمہ داری کو نبھانے کی اہلیت رکھتے تھے ⁵⁰۔

اہل سنت کا موقف یہ ہے کہ حضور ﷺ کے دنیا سے رخصت ہونے کے بعد ہدایت علی الخلق کے لیے دو چیزیں کافی ہیں۔ کتاب اللہ اور سنت رسول۔ یہ دونوں قیامت تک راہنمائی کرتی رہیں گی۔ اللہ کے رسول نے ان کی اتباع کا حکم دیا ہے:

تَرَكْتُ فِيكُمْ أَمْرَيْنِ، لَنْ تَضِلُّوا مَا تَمَسَّكْتُمُ بِهِمَا: كِتَابَ اللَّهِ وَسُنَّةَ نَبِيِّهِ⁵¹

یہ دونوں چیزیں قیامت تک موجود رہیں گے۔

لہذا آپ کے بعد نہ کسی کو آپ کا مثل اور معصوم اور مفترض الطاعة ماننے کی ضرورت ہے نہ حاجت۔ ہاں ضروری ہے کہ ایسا شخص ہو جو آپ کا نائب بن کر دینی مہمات کو انجام دیتا رہے، جن کی انجام دہی بغیر شاہانہ اقتدار کے نہیں ہو سکتی۔ اس کا معصوم ہونا ضروری نہیں کیونکہ رسول کی طرح وہ دین کا ماخذ نہیں۔ قرآن و سنت کی پیروی جس طرح اور مسلمانوں پر

فرض ہے، بالکل اسی طرح اس پر بھی ہے۔ دین میں تغیر و تبدل کرنے کا اختیار اس کے پاس نہ ہے۔ وہ نہ حلال کو حرام کر سکتا ہے اور نہ حرام کو حلال۔ اس کی اطاعت ان باتوں میں کی جائے گی، جو قرآن و سنت کے خلاف نہ ہوں۔⁵²

اہل سنت کے ہاں امام کا تعین

اور ہم نے انہیں اپنے حکم سے رہنمائی کے لیے امام بنایا۔ اہل سنت کے ہاں امام کا تقرر اسی طرح ہے، جس طرح مقدیوں کے لیے امام کا تقرر۔ اگر امت کسی نالائق کو امام بنائے تو گناہ گار ہوگی، جس طرح مقتدی کسی نالائق کو امام بنالیں تو گناہ گار ہوں گے۔ اہل سنت کے ہاں علم اور تقویٰ کے حامل کسی بھی مجتہد شخصیت کو امام کہا جاتا ہے۔ ان کے ہاں امامت کسی بھی شرعی منصب کا نام نہیں اور نہ ہی امام کے کسی قول و عمل کے معصوم ہونے کا کوئی تصور ہے۔ مولانا کاندھلویؒ لکھتے ہیں:

"یہود و نصاریٰ کی خرابیاں بیان کرنے کے بعد حضور ﷺ کو حکم دیا گیا کہ ایسا نہ ہو آپ تبلیغ دین میں سعی بلیغ نہ کریں۔ کسی دشمن کے خوف اور اندیشہ سے یا لوگوں کی دل شکنی کے خیال سے ہمارے کسی حکم یا آیت کو ان کے سامنے نہ پڑھیں۔ اللہ تعالیٰ آپ کا نگہبان اور حفاظت کا ذمہ دار ہے آپ بے خوف و خطر دین خداوندی کی تبلیغ کریں۔ اللہ تعالیٰ نے جب موسیٰ کو حکم دیا کہ تبلیغ کریں۔ وہ طبعی طور پر ان کو خوف و دامن گیر ہوا تو اللہ تعالیٰ نے اطمینان دلایا۔ اسی آیت میں حضور ﷺ کو بھی تبلیغ کا حکم دیا اور حفاظت کا اطمینان دلایا۔ اہل تشیع کے ہاں تبلیغ سے احکام دین کی تبلیغ نہیں بلکہ حضرت علی کی خلافت بلا فصل مراد ہے۔ اس بارے میں ایسی روایت بھی گھڑی گئی ہے کہ جب آپ حج سے واپسی پر غدیر خم میں ٹھہرے تو آیت نازل ہوئی اور آپ کو حکم ہوا کہ علی کی خلافت کا اعلان کر دے۔ آپ نے سب کو جمع کر کے خلافت کا اعلان کیا، حالانکہ یہ آیت غدیر خم سے پہلے نازل ہو چکی تھی۔"⁵³

ابن کثیر فرماتے ہیں:

وَاللّٰهُ يَعْصِيكَ مِنَ النَّاسِ { فَأَخْرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَأْسَهُ مِنَ

الْقُبَّةِ، فَقَالَ لَهُمْ: يَا أَيُّهَا النَّاسُ انصَرِفُوا فَقَدْ عَصَمَنِي اللَّهُ⁵⁴

اور خدا تم کو لوگوں سے محفوظ رکھے گا { تو رسول اللہ صلی اللہ علیہ وسلم نے اپنا سر گنبد سے باہر نکالا

اور ان سے فرمایا: لوگو! تم چلے جاؤ، اللہ تعالیٰ نے میری حفاظت فرمادی ہے۔

مولانا عبد الماجد دریا آبادیؒ لکھتے ہیں: آیت میں ان غالی اور ضلال کا رد کیا، جن کا عقیدہ یہ ہے کہ آپ نے نعوذ باللہ کسی خوف سے قرآن مجید ہم تک پورا نہیں پہنچایا۔ حقیقت یہ مرتبہ رسالت سے گری ہوئی چیز ہے۔ حضور ﷺ سابعبد کامل بھی خوف سے کسی چیز کو چھپائے، حضرت عائشہؓ نے کیسی لطیف اور سچی بات کہی ہے کہ⁵⁵:

«لو كان محمد صلى الله عليه وسلم كاتما شيئا من القرآن لكتُم هذه الآية⁵⁶

اگر آپ نے کوئی بھی جزء قرآن چھپایا ہوتا تو وہ یہی جزء ہوتا۔

بارہ نقباء کے متعلق مولانا اور لیس کاندھلوی لکھتے ہیں:

"اللہ تعالیٰ نے بنی اسرائیل سے عبادت پر قائم رہنے کے لیے توریت پر عہد لیا اور ان کی نگرانی کے لیے بارہ نقیب مقرر کیے۔ جن کا کام یہ تھا کہ وہ ان کے احوال کی نگرانی کریں۔ عہد خداوندی کی پورا کرنے کی تاکید کرتے رہیں۔ چونکہ بنی اسرائیل کے بارہ قبیلے تھے۔ اس لیے موسیٰ علیہ السلام نے ہر قبیلے سے سردار مقرر کیا، جو قوم کا ذمہ دار ہو اور قوم کو اعداء اللہ سے جہاد و قتال پر آمادہ کرے۔ اسی طرح حضور ﷺ نے لیلۃ العقبۃ کے موقع پر صحابہ سے بیعت لی تو بارہ نقیب مقرر کیے۔ تین قبیلے اوس اور نو قبیلہ خزرج سے۔ یہ لوگ اپنی قوم کے عرفاء تھے۔ قوم کی طرف سے آپ کے دست پر سمع و طاعت کی بیعت کی۔ جابر بن سمرہ کی روایت ہے کہ حضور ﷺ نے فرمایا: میری امت میں بارہ خلفا ہوں گے۔ بارہ ایسے نیک اور صالح ہوں گے، جو حق کو قائم کریں گے اور عدل و انصاف سے زمین کو بھر دیں گے۔ ان کے دور حکومت میں اسلام کو عزت حاصل ہوگی۔ لیکن یہ لازم نہیں کہ ان کا زمانہ مسلسل اور لگاتار ہو۔ ان میں چار خلفائے راشدین اور ایک عمر بن عبدالعزیز ہوں گے۔ ان میں ایک امام مہدی ہوں گے، جن کا ذکر حدیثوں میں آیا ہے۔" ⁵⁷

اس آیت کے ضمن میں علامہ دریا بادی لکھتے ہیں:

آیت میں علامہ دریا بادی نے نہایت اختصار سے اپنا موقف بیان کیا ہے کہ قرآن مجید نے اس آیت میں بارہ افراد کے نقیب مقرر کیے جانے کا تذکرہ کیا گیا ہے۔ البتہ وہ ان نقباء کے تسلسل کے قائل نہیں جیسا کہ ابن کثیر نے بھی یہی موقف پیش کیا ہے۔ گویا بارہ نقباء آئیں گے اور ان میں تسلسل کے ساتھ آنا جابر بن سمرہ کی روایت میں موجود نہیں ⁵⁸۔

علامہ وحید الزمان کہتے ہیں: کہ ان خلیفوں کے تعین میں بڑا اختلاف ہے۔ امامیہ کے ہاں بارہ امام ہیں جبکہ اہل سنت کے ہاں پانچ خلفاء اور ایک امام مہدی کے علاوہ چھ کا تعین نہیں ہو سکا۔ ⁵⁹

اس آیت سے معلوم ہوتا ہے کہ امامت ایسی چیز ہے، جس کی ہر شخص تمنا کر سکتا ہے بلکہ کرنا چاہیے۔ لہذا انھوں نے امام جعفر صادق سے روایت نقل کی۔ جس کے مطابق امام نے فرمایا اس آیت میں تحریف کی گئی ہے۔ اصل آیت اس طرح تھی اللہ سے ان لوگوں نے بڑا سوال کیا کہ انھیں متقیوں کا امام بنا دے۔ ان سے پوچھا گیا کہ اے فرزند رسول اللہ یہ آیت کس طرح نازل ہوئی تھی۔ انھوں نے کہا "واجعل لنا من المتقین اماما" ⁶⁰۔

سورۃ القصص میں ارشاد باری تعالیٰ ہے:

﴿وَنُرِيدُ أَنْ نَمُنَّ عَلَى الَّذِينَ اسْتُضْعِفُوا فِي الْأَرْضِ وَنَجْعَلَهُمْ أَئِمَّةً وَنَجْعَلَهُمُ الْوَارِثِينَ﴾ ⁶¹

اور ہم نے ان لوگوں پر احسان کرنا چاہا جو زمین میں کمزور سمجھے گئے تھے اور ان کو امام بنائیں اور ان کو وارث بنائیں۔

اس آیت میں اللہ تعالیٰ نے بنی اسرائیل کا تذکرہ کرتے ہوئے فرمایا کہ وہ کمزور تھے۔ ہم نے چاہا کہ انھیں امام بنادیں۔ آیت میں امامت مطلقاً پیشوائی کے لیے ہے۔ اس سے مراد بادشاہت ہے۔ قرآن مجید میں دوسری جگہ ارشاد ہے:

﴿وَجَعَلْنَاهُمْ أُمَّةً يَدْعُونَ إِلَى الْفَنَاءِ وَيَوْمَ الْقِيَمَةِ لَا يُنصَرُونَ﴾⁶²

اور ہم نے انہیں جہنم کی طرف بلانے والا امام بنایا اور قیامت کے دن ان کی مدد نہ کی جائے گی۔

اس آیت میں امام کو کتنے برے معنی میں استعمال کیا گیا۔ آیت میں فرعون کی آل کو امام کہا گیا ہے۔ جہاں تک اس سوال کا تعلق ہے کہ ابراہیم علیہ السلام نے نبوت ملنے کے بعد امامت کی درخواست کی۔ تو اس کا جواب یہ ہے کہ: اس خطاب کا ابراہیم علیہ السلام سے بعد از نبوت ہونا ثابت نہیں۔ امامت سے نبوت کے سوا کسی اور مرتبہ کا مراد لینا بے دلیل ہے۔ آیت کا صاف مطلب یہ ہے کہ حضرت ابراہیم جب امتحان میں کامیاب ہوئے تو اللہ تعالیٰ نے فرمایا کہ ہم تمہیں مرتبہ نبوت عطا کرنا چاہتے ہیں۔ شاہ ولی اللہ دہلوی لکھتے ہیں:

"امام کے معنی پیشوا کے ہیں، نبی ہو یا خلیفہ۔ اس جگہ بلاشبہ نبی مراد ہے۔ ابراہیم کو ان کے لیے نبی بنایا اور مبعوث کیا۔ ابراہیم علیہ السلام نے سوال کیا کہ اے اللہ میری اولاد سے کچھ لوگوں کو نبی بنا۔ حق تعالیٰ نے فرمایا: میری نبوت ظالموں کو نہیں مل سکتی۔ اگر بالفرض والحال یہ مان لیا جائے کہ خطاب بعد نبوت کا ہے۔ تو امامت سے مراد یہ ہوگی کہ ابراہیم کو سلطنت اور بادشاہت کا وعدہ کیا گیا۔ پھر انھیں ملک فلسطین کی حکومت بھی عطا فرمائی۔"⁶³

معالم التنزیل میں بغوی نے امامت ابراہیم کا معنی یہ لکھا کہ اس کے بعد جتنے انبیاء آئے، ان کی اولاد سے آئے ہیں۔ ان کی ملت کے تابع رہے۔ یہاں تک کہ خاتم الانبیاء مبعوث ہوئے تو ملت ابراہیمی پر۔ بہر حال مخالفین کی اصطلاحی امامت اس آیت سے کسی طرح ثابت نہیں ہوتی۔ مخالفین کا یہ کہنا کہ غیر ظالم اسے کہتے ہیں جس نے کوئی گناہ نہ کیا ہو، غلط اور شریعت کے خلاف ہے۔ دین میں قطعی طور پر ثابت ہے کہ گناہ کے بعد اگر توبہ کی جائے تو گناہ معاف ہو جاتا ہے۔ بلکہ قرآن مجید میں فرمایا گیا ہے کہ وہ گناہ نیکی میں تبدیل ہو جاتا ہے۔

خلاصہ بحث

1. اہل سنت اور اہل تشیع کے متکلمین علماء امامت کی لغوی و اصطلاحی تعریف پر تقریباً متفق ہیں۔ یہ اتفاق صرف تعریف کی حد تک ہے، تاہم سنی شیعہ مکتبہ فکر میں پایا جانے والا اختلاف امام کی صفات، شرائط، امام کے تعین اور امام کے مصداق اور اختیارات میں ہے۔

2. امامت اور خلافت کا موروثی نظریہ اہل سنت اور اہل تشیع میں پایا جاتا ہے۔ اہل سنت امامت کو شوریات اور اہل تشیع نظریہ امامت کو وصائت سے ثابت کرتے ہیں۔ دونوں صورتوں میں امارت اور حکومت امامت کا حصہ قرار پاتی ہے۔ البتہ شیعیت میں ولایت اور امامت کو امارت کی حیثیت سے قبول کرنا واجب اور لازم ہے۔ اگر قبولیت نہ ہو

پھر بھی امامت، خلافت کی ولایت باقی و ثابت رہتی ہے۔ جبکہ اہل سنت کے ہاں امارت و خلافت کا مفہوم ہی امارت و حکومت ہے۔

3. اہل سنت اور اہل تشیع کے مابین فرق کا وجہ اصطلاحات کا جداگانہ تصور ہے۔ علیحدہ مفہیم کی وجہ سے فریقین کا علم حدیث ایک دوسرے سے مختلف ہو جاتا ہے۔ اہل سنت کے ہاں حدیث اور سنت سے مراد حضور ﷺ کے اقوال، افعال اور تقریر ہے۔ جبکہ اہل تشیع کے ہاں حدیث اور سنت کا اطلاق حضرت محمد ﷺ، ائمہ معصومین کے اقوال، افعال اور تقریر پر ہوتا ہے۔

4. اہل سنت کے ہاں خلیفہ کا تقرر عامۃ المسلمین پر واجب ہے جبکہ اہل تشیع کے ہاں سلسلہ امامت کا تعین اللہ پر واجب ہے۔ سنت اور حدیث کی اصطلاح کا یہ فرق بنیادی اختلافی نقطہ ہے۔ اس پر دونوں کا حدیثی ذخیرہ ایک دوسرے سے یکسر جدا ہو جاتا ہے۔ اہل سنت کے ہاں صحابہ کی مرویات قابل قبول ہیں۔ کیونکہ وہ صحابہ کرام کو عدول مانتے ہیں۔ جبکہ اہل تشیع کے ہاں صرف ائمہ کے اقوال قبول کیے جاتے ہیں۔

5. امامت کا تعین خدا کا معاملہ ہے اور اس کی تشخیص خدا کا وظیفہ نہیں ہے۔ یہ کہنا نہایت پرکش، آسان اور خوبصورت ہے، مگر اس کے نتائج نہایت خوفناک اور خطرناک ہیں۔ ایک طرف اسے تکوینی مسئلہ کہا جاتا ہے اور دوسری جانب امامت کی تشخیص کو ایک تشریعی اور اجتہادی مسئلہ سمجھا جاتا ہے۔ ہر وہ مسئلہ جو تکوینی سے تشریعی میں تبدیل ہو جائے، اس میں نص اور توقیف ہو، تو وہ یقینی اور لازمی ہوتا ہے۔ پھر اس کے وجود اور عدم وجود پر بحث اور اجتہاد نہیں ہو سکتا۔



حوالہ جات

¹ - عراقی، الشیخ محمد رضا المظفر (متوفی 1964)، عقائد الشیعہ الامامیہ، (لاہور: جامعہ تعلیمات اسلامیہ، س۔ن)، 65۔
Irāqī, Sheikh Muhammad Rāza Al-Muzaffar (M 1964), *Aqāid al Shīah al amāmīah* (Lahore: Jamia Talīmāt-e-Islāmīyya), 65

² - ابن منظور، محمد بن مکرم، لسان العرب (بیروت: دار صادر، 1414ھ)، 1:157۔
Ibn e Manzūr, Muhammad Bin Mukarram, *Lisān Al- 'arab* (Bairūt: Dār Sādar, 1414ھ.), 1:157.

³ - البقرہ 2:124۔
Al-Baqarah, 2: 124.

⁴ - صفہانی، امام راغب، مفردات القرآن (لاہور: اسلامی اکیڈمی، س۔ن)، 2:70۔
Aṣṣafahānī, Imā Rāghib, *Mufradāt Al-Qur' ān* (Lahore: Islamic Acadmī, SN), 2: 70.

⁵ - الإسراء، 17:71۔

Al-'Isrā', 17:71.

⁶ - عبد الماجد دريا آبادي، مولانا، تفسير ماجدي (لکھنؤ: صدق فاؤنڈیشن، 2005)، ج 1، ص 238
'Abdul mājid Driā ābādī, Maulānā, *Tafsīr mājīdī* (Lucknow: Sidaq Foundation, 2005) Part 1, p. 238
⁷ - الغطاء، محمد الحسن كاشف، اصل الشيعه واصولها، ص 65 تا 81

Al-Ghatta', Muhammad al-Hasan Kāshif, *Aṣal al Shi'a wā Uṣūluḥā*, p. 65-81
⁸ - الغطاء، آيت الله محمد الحسن آل كاشف، اصل واصول الشيعه، (لاهور: البلاغ المبين الاسلامي تحقيقاتي اداره)، ص 105
- Al-Ghatta, Ayatollah Muhammad al-Hasan Al-Kashef, *Aṣal wā Uṣūl al Shi'a*, (Lahore: Al-Balagh Al-Mubin Islamic Investigations Administration), p. 105

⁹ - نجفی، شیخ محمد حسین، اصول الشریعہ فی عقائد الشیعہ، (سرگودھا: مکتبہ سبطین، سن) ص 364
Najafi, Sheikh Muhammad Hussein, *Uṣūl al Sharīah fī Aqāid Al Shīah*, (Sargodha: Sabteen Library, SN), p. 364

¹⁰ - فقی، علی ابن بابویه، اثبات الامامہ، ص 675
- Qomi, Ali Ibn Babawayh, *Ithbab al-Imama*, pg. 675

¹¹ - البقرة 2: 124
- Al-Baqarah 2: 124

¹² - طباطبائی، محمد حسین، المیزان فی تفسیر القرآن، (ایران: دارالکتب الاسلامیہ، سوق سلطانی تہران)، ج 1، ص 270 تا 280
- Tabatabaei, Muhammad Hossein, *Al-Mizan Fī Tafsīr al Qur'an*, (Iran: Dar Al-Kutub Al-Islamiyyah, Soultani Market, Tehran), Part 1, pg. 270-280

¹³ - طباطبائی، محمد حسین، المیزان فی تفسیر القرآن، جلد 1، ص 277
- Tabatabaei, Muhammad Hussain, *Al-Mizan Fī Tafsīr al Qur'an*, Volume 1, p. 277

¹⁴ - الغطاء، اصل واصول الشيعه، ص 99
Al-Ghatta, *Aṣal wā Uṣūl al Shi'a*, pg. 99

¹⁵ - محمد رضا مظفر، مکتب تشیع، (لاهور: جامعہ تعلیمات اسلامیہ پاکستان) ص 95
- Muhammed Reza Muzaffar, *Maktab Shia*, (Lahore: Islamic Education University of Pakistan), pg. 95

¹⁶ - الغطاء، اصل واصول الشيعه، ص 105
Al-Ghatta, *Aṣal wā Uṣūl al Shi'a*, p. 105

¹⁷ - سورة المائدة 5: 67
- Surah Al-Maidah 5:67

¹⁸ - الغطاء، اصل واصول الشيعه، ص 106
Al-Ghatta, *Aṣal wā Uṣūl al Shi'a*, p. 106

¹⁹ - حنبل، احمد بن محمد، مسند الامام احمد بن حنبل، (الناشر: مؤسسة الرسالہ)، ج 36، ص 74، رقم الحديث 19326
Hanbal, Ahmad bin Muhammad, *Musnad Imam Ahmad bin Hanbal*, (Publisher: Al-Risala Foundation), vol. 36, p. 74, Hadith No. 19326

²⁰ - سبحانی، آیت اللہ، آقائے جعفر، عقائد امامیہ، (لاهور: ادارہ منہاج الصالحین، طبع 2010) ص 17
- Subhani, Ayatollah, Aqa'a Ja'far, *Aqāid Imāmīah*, (Lahore: Manhaj As-Salihin Administration, 2010 edition), pg. 17

- ²¹ - شیرازی، آیت اللہ ناصر مکارم، اصول عقائد، (کراچی: محراب پریس، طبع 2021) ص 160
- Shirazi, Ayatollah Nasser Makarem, *Uṣūl aqāid*, (Karachi: Mihrab Press, printed 2021), pg. 160
- ²² - سورۃ القصص 28:68
Surah Al-Qasas 28:68
- ²³ - الغطاء، اصل و اصول الشیعہ، ص 115
Al-Ghatta, *Aṣal wā Uṣūl al Shi'a*, p. 115
- ²⁴ - الشیخ محمد رضا المظفر، عقائد الامامیہ، ص 64 تا 74
- Sheikh Muhammed Reda Al-Muzaffar, *Aqāid Al-Imāmīah*, pp. 64-74
- ²⁵ - محمد بن مسعود بن عیاش، (متوفی 320ھ) تفسیر عیاشی، (تہران: چاپ مکتبہ الاسلامیہ، طبع 1380ھ) جلد 1، ص 14، 15
- Muhammed bin Masoud bin Ayash, (died in 320 AH) *Tafsīr Ayyāshī*, (Tehran: The Islamic Library Book, printed 1380 AH) Volume 1, pg. 14, V 15
- ²⁶ - سورۃ الفاطر 35:24
Surah al-Fatir 35:24
- ²⁷ - کلینی، محمد بن یعقوب، اصول کافی، (لبنان: موسسہ الاعلیٰ للمطبوعات، طبع 1377ھ) باب ان الارض لا تخلو من حجۃ، جلد 1، ص 136
Klini, Muhammad bin Yaquub, *Uṣūl al Kafī*, (Lebanon: Al-Alamy Institute for Publications, edition 1377 AH), chapter that the land is not devoid of pilgrimage, volume 1, p. 136,
- ²⁸ - ثاقب اکبر، پاکستان کے دینی مسائل، (البصیرہ اسلام آباد، طبع 2010)، ص 252
- Saqib Akbar, *Pakistan k dīnī Masāli*, (Al Baṣīrah Islamabad, 2010 edition), p. 252
- ²⁹ - مجلسی، سید محمد باقر، حق القین، (لاہور: مجلس علمی اسلامی پاکستان، طبع سن) ص 183
- Majlis, Syed Muhammad Baqer, *Haqq Yaqīn*, (Lahore: Islamic Scientific Council of Pakistan, printed SN), pg. 183
- ³⁰ - الشیخ محمد رضا مظفر، عقائد الامامیہ، ص 70
- Sheikh Muhammed Reza Muzaffar, *Aqāid Al-Imāmīah*, pg. 70
- ³¹ - خمینی، روح اللہ، الحکومت الاسلامیہ، (ایران: التحرکت الاسلامیہ فی ایران، طبع 1389ھ) ص 97
- Khomeini, Ruhullah, *Al Hakūmah Islāmīah*, (Iran: The Islamic Movement in Iran, printed 1389 AH), p. 97
- ³² - سورۃ الفاتحہ 1:5
- Surah Al-Fatihah 1:5
- ³³ - مزید تفصیل کے لیے ملاحظہ ہو، تفسیر عیاشی، جلد 1، ص 24
Tafsīr Ayyāshī, Volume 1, p. 24
- ³⁴ - سورۃ الکہف 18:110
- Surah Al-Kahf 18:110
- ³⁵ - عمل صالح (نیک عمل): اپنے معنی میں یہ لفظ نہایت واضح ہے، مگر اس کے باوجود شیعہ علماء نے اس سے امام کی معرفت مراد لی ہے۔ جبکہ اہل سنت کے ہاں اس سے ظاہری معنی ہیں مراد ہیں۔ گویا عمل صالح وہ عمل ہوگا، جو اسلامی اور شرعی اصولوں کے مطابق ہو۔ وہ اصول توحید پر قائم رہے اور نیک عمل میں لگا رہے۔ ملاحظہ ہو: تفسیر ماجدی، ج 3، ص 168

Tafsīr mājīdī, 3, p. 168

- ³⁶ - محمد بن مسعود بن عیاش، تفسیر عیاشی، ملاحظہ ہو، سورۃ کھف، آیت: 110
- Muhammad bin Masoud bin Ayash, Tafsīr Ayyāshī, verse: 110
- ³⁷ - یعقوب، احمد حسین، نظریۃ عدالتہ الصحابہ، (طبع تہران)، ص 77
- Yaqūb, Ahmed Hussein, *Nazrīa adālah al Ṣaḥabah*, (Tehran Edition), p. 77
- ³⁸ - بخاری، ابو عبد اللہ محمد بن اسماعیل بخاری، صحیح بخاری، ج 9، ص 266
- Bukhari, Abu Abdullah Muhammad bin Ismail Bukhari, *Sahih Bukhari*, part 9, pg. 266
- ³⁹ - سورۃ المائدہ 5:12
- Surah Al-Mā'idah 5:12
- ⁴⁰ - عثمانی، علامہ، شبیر احمد، تفسیر عثمانی، (لاہور، مکتبہ مدینہ، اردو بازار لاہور) ص 140
- Othmani, Allama, Shabirahmad, *Tafsīr Uthmāni's*, (Lahore, Medina Library, Ardubazaar Lahore), pg. 140
- ⁴¹ - رضا مظفر، اصول الفقہ، (طبع تہران)، ج 2، ص 55
Reza Muzaffar, *Uṣūl al-Figh* (Tehran Edition), Vol. 2, pg. 55.
- ⁴² - حیدر، نظریۃ السنۃ فی الفکر، (الامام الشیعی، تہران)، ص 24
- Haidar, *Nazrīah al Sunnah Fī al Fikar*, (Shiite Imam, Tehran), pg. 24
- ⁴³ - اعظمی، آقائے جعفر سبحانی، عقائد امامیہ، ص 224
- Azami, Aqiqa Jaafar Sobhani *Aqā'id Al-Imāmīyah*, p. 224
- ⁴⁴ - کاندھلوی، محمد ادریس، مولانا، معارف القرآن، (سندھ: مکتبہ المعارف، شہدادپور) ج 1، ص 281
- Kandhlavi, Muhammad Idris, Mawlana, *Mārif al Qur'an*, (Sindh: Maktaba al-Ma'arif, Shahdadpur), Part 1, pg. 281
- ⁴⁵ - طبری، محمد بن جریر، جامع البیان، (لبنان: دار المعرفۃ، طبع 1989ھ) ج 17، ص 502
- Tabari, Muhammad bin Jarir, *Jamī' al-Bayān*, (Lebanon: Dar al-Ma'rifah, printed 1989 AH) Part 17, p. 502
- ⁴⁶ - دریابادی، تفسیر ماجدی، (کراچی: تاج کینی، طبع 1952ء) ج 3، ص 61
Driā ābādī, Maulānā, *Tafsīr mājīdī*, (Karachi: Taj Company, printed 1952) Part 3, p. 61
- ⁴⁷ - طبری، محمد بن جریر، جامع البیان، ج 17، ص 502
- Tabari, Muhammad bin Jarir, *Jamī' al-Bayān*, Part 17, p. 502
- ⁴⁸ - الرازی، ابو محمد عبد الرحمن بن محمد، ابن ابی حاتم (ت 327ھ)، تفسیر القرآن العظیم لابن ابی حاتم، (سعودیہ: مکتبہ نزار مصطفیٰ الباز طبع، 1419ھ) ج 11، ص 76
Al-Razi, Abu Muhammad Abd al-Rahman bin Muhammad, Ibn Abi Hatim (d. 327 AH), *Tafsīr al qirān al aẓīm, Ibn Abi Hatim*, (Saudi Arabia: Nizar Mustafa Al-Baz Library, printed, 1419 AH), part 11, p. 76
- ⁴⁹ - دریابادی، تفسیر ماجدی، ج 1، ص 239
Driā ābādī, Maulānā, *Tafsīr mājīdī*, part 1, pg. 239
- ⁵⁰ - عثمانی، محمود اشرف، مولانا، عقیدہ امامت اور حدیث غدیر، (لاہور: ادارہ اسلامیات لاہور، سن)، ص 59
- Osmani, Mahmood Ashraf, Mawlana, *Aqeedah Imamat's aūr Hadith Ghadir*, (Lahore: Lahore Islamic Department, SN), 59.

- ⁵¹ - مالک بن انس، الموطأ، (لبنان: دار إحياء التراث العربي، بيروت) رقم الحديث 3، ج 2، ص 889
Malik bin Anas, *Al-Muwatta'* (Lebanon: Dar Ihya Al-Turath Al-Arabi, Beirut) Hadith No. 3, Part 2, p. 889
- ⁵² - لکھنوی، عبدالشکور، مولانا، تحفہ خلافت، (جہلم: جامعہ حنفیہ جہلم، طبع س، ن)، ص 397
- Lakhnavi, Abd al-Shakur, Mawlana, *Tuhfah Khilāfah*, (Jhelam: Hanafi Jhelum University, printed S, N), p. 397
- ⁵³ - کاندھلوی، محمد ادریس، مولانا، معارف القرآن، ج 2، ص 551
- Kandhlavi, Muhammad Idris, Mawlana, *Mārif al Qur'an*, part 2, p. 551
- ⁵⁴ - ترمذی، ابو عیسیٰ محمد بن عیسیٰ الترمذی، سنن ترمذی، (لاہور: مکتبہ بیت السلام، طبع 2017ء)، ج 5، ص 138، رقم الحديث 3046
Tirmidhi, Abu Issa Muhammad bin Isa Al-Tirmidhi, *Sunan Tirmidhi*, (Lahore: House of Peace Library, 2017 edition) Part 5, pg. 138, Hadith No. 3046
- ⁵⁵ - دریآبادی، تفسیر ماجدی، ج 1، ص 944
Driā ābādī, Maulānā, *Tafsīr mājdī*, vol. 1, pg. 944
- ⁵⁶ - زوحیلی، وهبة، التفسير المنير، (لبنان: دار الفكر المعاصر، طبع 1991)، ج 6، ص 261
Zouhaili, Wahba, *Al Tafsīr al munīr* (Lebanon: Dar Al-Fikr Al-Moaser, 1991 edition), Part 6, p. 261
- ⁵⁷ - کاندھلوی، محمد ادریس، مولانا، معارف القرآن، ج 2، ص 465
- Kandhlavi, Muhammad Idris, Mawlana, *Mārif al Qur'an*, part 2, p. 465
- ⁵⁸ - دریآبادی، تفسیر ماجدی، ج 1، ص 872
Driā ābādī, Maulānā, *Tafsīr mājdī*, part 1, pg. 872.
- ⁵⁹ - وحید الزمان، مولانا، لغات الحديث، (ناشر: میر محمدی کتب خانہ کراچی، طبع 2005ء)، ص 108
- Wahid al-Zaman, Mawlana, *Laghāt al Hadith*, (Publisher: Mirmohammadi Khan• Karachi Books, 2005 edition), p. 108
- ⁶⁰ - لکھنوی، عبدالشکور، مولانا، تحفہ خلافت، ص 402
- Lakhnavi, Abd al-Shakur, Mawlana, *Tuhfa Khilāfat*, pg. 402
- ⁶¹ - القصص 28:5
Al-Qasas 28:5
- ⁶² - القصص 28:41
Al-Qasas 28:41
- ⁶³ - لکھنوی، عبدالشکور، مولانا، تحفہ خلافت، ص 408
Lakhnavi, Abd al-Shakur, Mawlana, *Tuhfa Khilāfat*, pg. 408